



श्रीअन्तु प्रकाशन (प्रा.)लि.

पूर्वाञ्चल

Purwanchal National Daily

विज्ञापन आचारसंहिताको पालना गरौं ।
 - विज्ञापन कारोबार गर्ने विज्ञापन एजेन्सीहरू विज्ञापन बोर्डमा सूचीकरण गरौं ।
 - विज्ञापन बोर्डमा सूचीकरण भएका सञ्चारमाध्यम र विज्ञापन एजेन्सीसंग मात्र विज्ञापनको कारोबार गरौं ।
 - विज्ञापनदाता, विज्ञापन एजेन्सी र सञ्चार माध्यमबीच त्रिपक्षीय सम्झौताको आधारमा कारोबार गरौं ।
 - विज्ञापन कारोबारमा विवाद भए विज्ञापन बोर्डमा उजुरी गरौं ।



नेपाल सरकार
विज्ञापन बोर्ड

वर्ष : २८ ◆ अङ्क : १ ◆ पृष्ठ ४ ◆ बिर्तामोड ◆ वि.सं. २०७९ मंसिर १ गते बिहीबार (Thursday, November 17, 2022) नेपाल स्वम्त् ११४२ Web : www.purwanchaldaily.com ◆ मूख्य रू : ५/- भारतमा भा.रू : ४/-

भापा ४: १८ जना मैदानमा

यस्तो हुँदैछ प्रतिस्पर्धा



देउकुमार खेवे, एलपी साँबा, युक्त भेटवाल, खुशू ओली, शम्भु ढकाल

भापा, कात्तिक ३०। आगामी मंसिर ४ गते हुने प्रतिनिधि तथा प्रदेशसभा निर्वाचनका लागि भापा निर्वाचन क्षेत्र नम्बर ४मा ठूला दलका दुई पुरानै अनुहार दोहोरिएका छन् ।

नेपाली कांग्रेस, नेकपा (माओवादी) केन्द्र र नेकपा (एकीकृत समाजवादी) सहितको लोकतान्त्रिक वाम गठबन्धनका तर्फबाट देउकुमार खेवे र नेकपा (एमाले)-राष्ट्रिय प्रजातन्त्र पार्टीको तालमेलबाट लालप्रसाद साँबा (एलपी) छन् ।

वि.सं. २०७४ को संसदीय चुनावमा पनि बलियो प्रतिस्पर्धीका रूपमा खेवे र साँबा नै थिए । सो चुनावमा साँबा ४३ हजार पाँच सय १५ मत ल्याएर विजयी भएका थिए भने खेवेले २६ हजार आठ सय २२ मत ल्याएका थिए । यी दुई उम्मेदवारसहित यहाँ प्रतिनिधिसभामा १८ उम्मेदवार चुनावी मैदानमा छन् । त्यस्तै, प्रदेशसभा १ र २मा २२ जना उम्मेदवार छन् ।

प्रतिनिधिसभामा नेपाली कांग्रेस विपीका तर्फबाट दुर्गाप्रसाद धिमिरे, मङ्गल नेशनल अर्गनाइजेसनका तर्फबाट दिलीप धिमाल, लोकतान्त्रिक समाजवादी पार्टी नेपालका तर्फबाट ग्यासुदिन मियाँ, राष्ट्रिय जनमुक्ति पार्टीकातर्फबाट मनकुमार ताम्बादेन (लिम्बू), हाम्रो नेपाली पार्टीका तर्फबाट युक्तप्रसाद भेटवाल, संघीय लोकतान्त्रिक राष्ट्रिय मञ्चका तर्फबाट लाहानसिं तुम्बापो, नेपाल मजदुर किसान पार्टीका तर्फबाट विक्रम काँसिछवा, जनमत पार्टीका तर्फबाट सत्यनारायण राजवंशी, जनता समाजवादी पार्टी नेपालका तर्फबाट हर्कराज राई र राष्ट्रिय स्वतन्त्र पार्टीका तर्फबाट शम्भुप्रसाद ढकाल चुनावी मैदानमा छन् ।

त्यस्तै, स्वतन्त्रहरूमा खुशू ओली, लक्ष्मीनारायण खनाल, पूर्णकुमार लिम्बू (फेजुङ), कमलबहादुर पौडेल, किरण श्रेष्ठ, नन्दराज राई लगायत छन् । यतिबेला उम्मेदवारहरू आ-आफ्ना प्रतिवद्धताका साथ जनताको घरदैलोमा मत माग्ने व्यस्त छन् । सँगै जनताका समस्या सुन्ने, बुझ्ने र पूरा गर्ने आश्वासन दिने काममा सबै उम्मेदवार एकाग्र भएका छन् ।

भापा ४मा आफूले शुरू गरेका अधुरा काम पूरा गर्न आफ्नो उम्मेदवारी रहेको साँबा वताउँछन् । संसदीय यात्रा शुरू गरेको एक-डेढ वर्षमै कोरोना भाइरसको महामारीले काम गर्न नपाएको उनको भनाइ छ । मैले शुरू गरेका योजना अधुरै छन्-उनले भने- त्यसलाई पूरा गर्न मैले उम्मेदवारी दिएको हुँ । चुनावी घरदैलोको क्रममा आफूले घोषणा गरेका काम ग्यारेन्टीका साथ गर्ने दृष्टिकोण र भिजन राखेको उनको भनाइ छ । यहाँको प्रमुख समस्या नदी कटानबाट पीडित बनेको नागरिकलाई सुरक्षित गर्नु रहेको साँबाले वताए ।

यता, शिक्षा, स्वास्थ्य, सञ्चार, रोजगार, पर्यटन लगायतका ३५ वृद्धे प्रतिवद्धता-पत्रसहित मतदाताको घरदैलोमा पुगिरहेका कांग्रेसका उम्मेदवार खेवे भन्छन्- म पदमा रहे पनि नरहे पनि यो क्षेत्रको समस्या समाधानमा योगदान गरेको छु । स्थानीय समस्या समाधानमा जहिले पनि अघि रहेकाले मतदाताको यसपटकको आशा र भरोसा आफूमाथि रहेको उनको दावी छ । यहाँको स्थानीय विकास निर्माणमा म प्रत्यक्ष संलग्न भएको छु- उनले भने- धेरै काम गरेको छु, अबै गर्नु छ ।

(बाँकी अन्तिम पृष्ठमा)

चुनावी नारामै सीमित भापाका पाँच नदी

जहाँ अबै बनेन पुल

पार्थ मण्डल

भापा, कात्तिक ३०। हरेक निर्वाचनमा नेताहरूको चुनावी नारा बनेको भापाका अधिकांश नदीहरूमा पक्की पुल र भोलुङ्गे पुल नबन्दा स्थानीयले वर्षौंदेखि सास्ती भैँदै आएका छन् ।

यसपटक नदीहरूमा पुल बनिन्छ भन्ने हरेक चुनावमा राजनीतिक दल र तिनका उम्मेदवारहरूले स्थानीय मतदाताहरूलाई एउटै आश्वासन दिँदै आएको र तर, समस्या जस्ताको त्यस्तै रहेको स्थानीयवासी वताउँछन् । विशेषगरी भापाको दक्षिणी क्षेत्र भएर बग्ने मेची, विरीड, कनकाई, रतुवा र निन्दा नदी तर्न स्थानीयले वर्षौंदेखि सास्ती भोग्नुपर्ने गर्नुपर्ने बाध्यता छ ।

साथै स्थानीयले ढुङ्गा वा बाँसे पुल चढ्दा चर्को शुल्क तिर्नुपर्ने समस्या पनि त्यस्तै छ । भारतीय सीमा नाका जोडिएको कचनकवल गाउँपालिका-५ पाठामारी भएर बग्ने मेची नदीमा ६ वर्षदेखि निर्माणाधीन भोलुङ्गे पुल अलपत्र छाडेर ठेकेदार बेपत्ता छन् । आर्थिक वर्ष २०७२/०७३मा ठेक्का लागेको भोलुङ्गे पुल नबन्दा त्यहाँका स्थानीय वर्षौंदेखि सास्ती भोग्नुपर्ने गर्नुपर्ने बाध्यता छ ।

स्थानीय इन्तियाज आलमले कचनकवल गाउँपालिकाबाट ढुङ्गा र बाँसे पुलको ठेक्का लिएर स्थानीयबाट रकम असुल्दै आएको वताए । ढुङ्गामा मोटरसाइकलको भार ५०, साइकलको भार २० र मान्छेको भार २० लिँदै आएको उनले वताए । 'मेचीमा पुल नबन्दा यहाँका स्थानीयलाई धेरै समस्या छ'- स्थानीय कार्तिकलाल गणेशले भने- 'नेताहरू आएर हेर्छन्, फर्किन्छन्, उनीहरूको अरु काम नै के छ र ?' 'चुनाव आउँदा गाउँ पस्ने नेताहरूको एउटै नारा छ, मलाई जिताउनुहोस् यसवर्षभित्र पक्का भोलुङ्गे पुल बनाइदिन्छौं'- उनले भने ।

संघीय मामिला तथा सामान्य प्रशासन मन्त्रालय अन्तर्गतको सस्पेन्सन ब्रिज डिभिजन ललितपुरले निलगिरी/ महावीर जेभी काठमाडौँलाई २०७३ मंसिर



१२ गते ठेक्का दिएको थियो । सो निर्माण कम्पनीले ३ करोड ६४ लाख रुपैयाँमा पुलको ठेक्का लिएको थियो । पुलको लम्बाइ ४४२ दशमलव ४५ मिटर र चौडाइ चार फिट रहेको सस्पेन्सन ब्रिज डिभिजनले जनाएको छ । ६ वर्ष बित्न लाग्दा समेत निर्माण कम्पनीका युवराज डांगीले पुलको दुई वटा पिलर खडा गरी अलपत्र अवस्थामा छाडेपछि, सस्पेन्सन ब्रिज डिभिजनका योजना प्रमुख भरत अर्याल आफैँ निर्माणस्थल पुगेर विषयवस्तु बुझेका थिए । निर्माण कम्पनीले अब पनि अधुरो काम पूरा नगरे कानून बमोजिम कारवाही प्रक्रिया अघि बढाउने योजना प्रमुख अर्यालले वताए ।

कचनकवल गाउँपालिका-१ स्थित पिण्डलवारीको अवस्था पनि त्यस्तै छ । विरीड नदीमा निर्माणाधीन अवस्थामा रहेको भोलुङ्गे पुल नबन्दा त्यहाँका जनताले पनि वर्षौंदेखि सास्ती भैँदै आएका छन् । वर्षौंदेखि सास्ती भोग्नुपर्ने बाध्यता छ ।

प्रयोग गर्नुपर्ने त्यहाँको बाध्यता छ । मोटरसाइकलको ८० रुपैयाँ र साइकलसहित मान्छेको ३० रुपैयाँ स्थानीय तेजनारायण राजवंशीले असुल्दै आएका छन् । गाउँपालिकाले सहयोग नगर्दा पुल बनाएको खर्च उठाउँदै आएको उनले वताए ।

सस्पेन्सन ब्रिज डिभिजनले पनि विरीड नदीमा आर्थिक वर्ष २०७५/०७६मा भोलुङ्गे पुल बनाउन ठेक्का लगाएको थियो । सो पुलको ठेक्का विप्लव निर्माण कम्पनीले लिएको हो । कम्पनीले एउटा पिलर अधुरो छाडेर काम ठप्प राखेको छ । यस पल्ट नदीले धार परिवर्तन गर्दा ठेक्का लागेको पुलको टेण्डर रद्द गरी नयाँ प्रक्रियाबाट ठेक्का लगाउनु पर्ने अवस्था देखिएको योजना प्रमुख अर्यालले वताए । पहिला सानो लम्बाइको पुल बनाउन लागेकोमा अहिले लामो पुल बनाउनुपर्ने देखिएको उनको भनाइ छ ।

यता भद्रपुर-३ स्थित बैसावाडीवासीले पनि मेची

(बाँकी अन्तिम पृष्ठमा)

पत्रकार धिमिरेमाथि आक्रमण प्रयास

बिर्तामोड, कात्तिक ३०। नेपाल पत्रकार महासंघ भापाका सदस्य पुजन धिमिरेमाथि ज्यान मार्ने उद्देश्यले भएको सांघातिक हमलाको प्रयासप्रति नेपाल पत्रकार महासंघले आपत्ति जनाएको छ । महासंघले घटनाको निन्दा र भर्त्सना

गर्दै महासंघले घटनामा संलग्नलाई कडा कारवाहीको माग गरेको छ । सगरमाथा टेलिभिजनका भापा संवाददाता समेत रहेका धिमिरेमाथि मंगलबारराति बिर्तामोडस्थित पपुलर होटलमा

खाजा खान बसेको समयमा आक्रमण भएको थियो । नचिनेका व्यक्तिहरूले धिमिरेलाई वियरको बोतलले प्रहार गरेपछि उनी भागेर ज्यान बचाएका थिए । उनी भागे लगत्तै धिमिरे

(बाँकी अन्तिम पृष्ठमा)

आफ्नै सूचना

पूर्वाञ्चल दैनिकले आजदेखि २८औँ वर्ष प्रवेश गरेको सुखद अवसरमा हाम्रा समस्त पाठक, शुभचिन्तक तथा सञ्चारकर्मी मित्रहरूप्रति आभार प्रकट गर्दछु ।

कोभिड-१९ लगायतको प्रतिकूल परिवेशका कारण जन्मोत्सव समारोह आयोजना गर्न नसकिएकोमा अवगत गराउँदै मंसिर १ गते प्रकाशन कार्यालय विदा हुने भएकाले मंसिर २ गतेको पत्रिका प्रकाशित नहुने जानकारीसहित तपाईंहरूको सहयोग र सद्भाव निरन्तर रहने विश्वास व्यक्त गर्दछु ।

- व्यवस्थापक

कर्मचारी आवश्यकता

बिर्तामोडस्थित मेनपावरको शाखा कार्यालयलाई निम्न अनुसारका कर्मचारी आवश्यक परेकोले इच्छुकले त्तु-सम्पर्क गर्नुहोला ।

- १) पद : फ्रन्ट डेक्स अफिसर : १ जना (महिला)
योग्यता : +२ पास (कम्प्युटर चलाउन जान्ने)
- २) पि.आर.ओ. : १ जना (पुरुष)
योग्यता : +२ पास (कम्प्युटरमा बेसिक कोष गरेको)
- ३) डकुमेन्टेशन : १ जना (महिला/पुरुष)
योग्यता : +२ पास (कम्प्युटरमा दक्ष हुनुपर्नेछ ।)

तलब : आकर्षक
सम्पर्क गर्ने अन्तिम मिति: २०७९ मंसिर २ गते
सम्पर्क : ९८२६९६९६३३, ९८१४९८४४४०

हाडजोर्नी तथा नशा रोगको सफल उपचार

सस्तो, भरपर्दो र गुणस्तरीय फिजियोथेरापी सेवा अब बिर्ता आयुर्वेद एण्ड फिजियोथेरापी सेन्टर बिर्तामोडमा

प्यारालाइसिस, सम्पूर्ण हाडजोर्नी, नशाको समस्या कुमजाम भएको, नशा चेपिएको डिस्क प्रोन्व्यास, बाथ, युरिक एसिड साथै अन्य सबै रोगको अष्टाङ्ग फार्मसीबाट औषधि र उपचार दैनिक ।

बस्नको सुविधासहित फोन नं. ९८०६००३१३, ०२३-५९०९६६, दैनिक ओपीडीमा डा. तिनय प्रधान, डा. भगवान शाह र

अन्य काठमाडौँबाट आउनुहुने डाक्टरबाट पनि जाँच सेवा ।
दैनिक छारसूत्र विधिद्वारा पायलसको सफल उपचार गरिन्छ ।

कर्मचारी आवश्यकता

बिर्तामोड नगरपालिका-४मा प्रमुख कार्यालय रहेको जन सेवा बचत तथा ऋण सहकारी संस्था लि.लाई निम्न कर्मचारीको आवश्यकता परेकोले इच्छुक महानुभावहरूले सम्पर्क गर्नुहुन अनुरोध गरिन्छ ।

- १) पद : बजार प्रतिनिधि, संख्या: केही
- २) व्यवस्थापक
- ३) ऋण अधिकृत
- ४) खजान्ची (स्यासियर)
- ५) रिसेप्सनिष्ट

तलब: संस्थाको नियम अनुसार प्रदान गरिनेछ ।

नोट: आवश्यक कागजातको सक्कल कपी लिएर आउनुहोला ।

जन सेवा बचत तथा ऋण सहकारी संस्था लि.

बिर्तामोड-४, भद्रपुर रोड १ कि.मी. (पुरानो गोमिने चौक)
फोन नं ०२३-५९१४८७

संविधानको रक्षा, शांति र स्थिरताका लागि

लोकतान्त्रिक-वाम गठबन्धन

तपाईं हामीलाई जिताउनुहोस् ।

हामी तपाईंको जीवनस्तर माथि उठाउँछौं ।

पुष्पराज पोखरेल
प्रदेशसभा सदस्यका उम्मेदवार
भापा क्षेत्र नं. १ (१)

हरिकृष्ण
प्रतिनिधिसभा सांसद
भापा क्षेत्र नं. १ (१)

आगामी लोकतान्त्रिक-वाम गठबन्धन मतदान

श्रम मन्त्रालयले भन्थो: विचौलियाको पछि नलाग्नुस्

काठमाडौं, कात्तिक ३०। श्रम, रोजगार तथा सामाजिक सुरक्षा मन्त्रालयले वैदेशिक रोजगारसँग सम्बन्धित सम्पूर्ण सेवा अनलाइनबाट लिन सकिने बनाएको जनाउँदै विचौलियाका पछि नलाग्नु आग्रह गरेको छ।

मन्त्रालयले बुधवार एक विज्ञापित जारी गर्दै अनलाइनमार्फत प्राप्त हुने सेवाका लागि भौतिक रूपमा कार्यालयमा उपस्थित भई भीडभाड गर्ने र अनावश्यक समस्या सिर्जना गर्ने काममा संलग्न नहुन तथा सेवा प्रवाहका क्रममा विचौलिया वा अन्य कुनै व्यक्तिको प्रभावमा नपर्न आग्रह गरेको हो।

मन्त्रालयका सहप्रवक्ता डा. थानेश्वर भुसालले सेवा प्रवाह हुने निकायबाट अनलाइन माध्यमबाट नै सबै प्रकारका सेवा आ-आफ्नो स्थानबाट प्राप्त गर्न सबै सेवाग्राहीमा अनुरोध गरे। हाल सेवाग्राहीको नाममा विचौलिया कार्यस्थलमा प्रवेश गरी कर्मचारीलाई कार्यसम्पादनमा असर गर्ने, विधि र प्रक्रिया नमिल्नेका काम गर्न अनेकन दबाव दिने, प्रलोभनमा पार्न प्रयत्न गर्ने र आफ्नो निहीत स्वार्थ पूरा नहुँदा कार्यालयको

काम कारवाहीप्रति नकारात्मक टिप्पणी गर्ने प्रवृत्ति बढेको मन्त्रालयले जनाएको छ।

वैदेशिक रोजगार विभाग र वैदेशिक रोजगार कार्यालयबाट प्रवाह गरिने सबै सेवा अनलाइन प्रणालीमा आवद्ध गरिएको उनले जानकारी दिए। सरकारले यी निकायबाट सेवा अनलाइन प्रणालीबाटै भुक्तानी गर्ने व्यवस्था गरिएको छ।

वैदेशिक रोजगार विभाग र वैदेशिक रोजगार कार्यालयबाट हुने सेवा प्रवाहको मन्त्रालयस्तरबाट निरन्तर प्रणालीमार्फत तथा स्थलगतरूपमा अनुगमन भइरहेको सहप्रवक्ता भुसालले जानकारी दिए। मन्त्रालयको उच्च व्यवस्थापन समूहको बैठकमा विभागीय प्रमुख समेतको उपस्थितिमा सेवा प्रवाह र गुनासो सम्बोधन सम्बन्धमा सघनरूपमा छलफल गरी सोको निराकरण गर्ने व्यवस्था गरिएको उनले बताए।

जहाँ ...

नदीमा अस्थायी बाँसे पुल बनाउँदै आएको छ। भारतीय बजार ओहोरदोहोराका लागि त्यहाँ स्थानीयले बाँसे पुल बनाउँदै आएका हुन्। यस वर्ष पनि बाँसे पुल बनाउने काम भइरहेको स्थानीयले बताएका छन्। त्यहाँ पनि भोलुङ्गे पुल बनाउनुपर्ने स्थानीयको माग छ। यो क्षेत्र राप्रपाका अध्यक्ष राजेन्द्रप्रसाद लिङ्देन र नेपाली कांग्रेस नेता कृष्णप्रसाद सिटौलाको निर्वाचन क्षेत्र हो।

त्यसैगरी नेकपा एमाले केपी शर्मा ओलीको निर्वाचन क्षेत्र भन्ना ५मा पनि स्थानीयलाई त्यस्तै समस्या छ। हुलाकी राजमार्ग जोड्ने गौरीगञ्ज गाउँपालिका-५स्थित रतुवा नदीमा पक्की पुल नबन्दा त्यहाँका स्थानीय बर्खासाममा जोखिमपूर्ण यात्रा गर्न बाध्य छन्। रतुवा नदी भन्ना र मोरङको सीमाना पनि हो। अहिले नदीमा अस्थायी बाँसे पुल बनाएको छ। बाँसे पुल तर्न मोटरसाइकलले १००, साइकलसहित मान्छेले ५० रुपैयाँ र मान्छेको २० रुपैयाँ शुल्क तोकिएको छ। नदीमा पक्की पुल बनाउने ठेक्का आर्थिक वर्ष २०६४/०६५ मा कालिका ओसिए जेभीले लिएको हो। ठेक्का लागेको पुल १५ वर्ष बितिसकदा पनि अझै छ।

निर्माण कम्पनीले १० करोडमा ३२ लाख ९१ हजार रुपैयाँ पुलको ठेक्का लिएको हो। ठेकेदारले अहिलेसम्म नदीमा आधा भाग पनि नढाक्ने गरी पुल बनाएपछि स्थानीय समस्यामा छन्। पुल नबन्दा त्यहाँका स्थानीयले करिब एक किलो मिटर पारि रहेको वस्ती पुग्न बर्खासाम भएझै ३० किलोमिटर घुम्नुपर्ने बाध्यता रहेको कुलदेव ताजपुरियाले बताए।

'चुनाव आएपछि पुल बनाउने दल र उम्मेदवारको नारा नै हुन्छ, तर समस्याको अन्त्य गदिनहुँ- उनले थपे। गौरीगञ्ज-स्थित नेहेरा खोलाको पक्की पुल पनि अझै छैन। त्यहाँ काठको पुल बनाइएको छ। त्यहाँका स्थानीयले पनि जोखिमपूर्ण यात्रा

घर भाडामा दिने सम्बन्धी सूचना

प्रथमक्षेत्र प्रकाशित मिति: २०७९/०८/०१
यस बैंकको काँकरभिट्टा शाखा देहाएको क्षेत्रमा स्थानान्तरण गर्नुपर्ने भएको हुँदा सो क्षेत्रका घर भाडामा दिन इच्छुक घरधनीहरूबाट शिलबन्दी प्रस्ताव आह्वान गरिएको हुँदा सूचना प्रकाशित भएको मितिले १५ (पन्ध्र) दिनभित्र मासिक घरभाडा उल्लेख गरी देहाएका विवरणहरू स्पष्ट खुलाई आफ्नो प्रस्ताव पेश गर्नु हुन अनुरोध गरिन्छ।

सि.नं	आवश्यक क्षेत्रफल	शाखा रहने प्रस्तावित क्षेत्र
१.	१४०० देखि २००० वर्गफिटसम्म	बाहुनडाँगी रोडको काँकरभिट्टा चोकदेखि उत्तरमा माछापुच्छ्रे बैंकसम्म वा सुपारी लाइनको पश्चिममा एन.एम.सी सम्म

प्रस्तावपत्र पेश गर्नु पर्ने कागजातहरू: भाडामा दिने प्रस्तावित घरको फोटोसहितको Location Map, स्वीकृत नक्सा, जग्गाधनी प्रमाण पुर्जाको फोटो कपी, घर जग्गाको अख्तियार प्राप्त व्यक्तिको नागरिकताको फोटो प्रतिलिपि।

- अन्य शर्तहरू:**
- प्रस्तावित घरमा पानी, बिजुली, तथा पार्किङसहित कम्तीमा ६ मिटरको बाटो हुनु पर्नेछ।
 - प्रस्तावित घर नेपाल सरकारको स्वीकृत मापण्ड ब्रोजीम सार्वजनिक क्षेत्रमा नपर्ने गरी निर्माण भएको हुनुपर्नेछ।
 - प्रस्तावित घर मूल सडकसँग जोडिएको र सो घरको मोहोडा मुल सडकतर्फ हुनुपर्नेछ।
 - प्रस्तावित घरमा जेनेरेटर राख्नका लागि आवश्यक स्थान र गाउँ रुमका लागि एक कोठाको समेत व्यवस्था हुनुपर्नेछ।
 - घर भाडा दिने अवधि शुक्ला १० (दश) वर्षको हुनेछ। तत्पश्चात, आपसी समझदारीमा नवीकरण गर्न सकिने छ।
 - स्वामित्व विवाद भएको घर वा तल्ला बैंकलाई मान्यहुने छैन।
 - प्रस्ताव स्वीकृत गर्ने वा नगर्ने सम्पूर्ण अधिकार बैंकमा निहित हुनेछ।
- बोलपत्र फाराम केन्द्रीय कार्यालय, बिर्तामोड वा शाखा कार्यालय काँकरभिट्टाबाट नि:शुल्क प्राप्त गर्न सकिनेछ। बोलपत्र पेश गर्दा खास बन्द गरी खास बाहिर 'घर भाडामा दिने सम्बन्धी बोलपत्र प्रस्ताव' भन्ने वाक्यांश प्रष्ट रूपमा लेखी केन्द्रीय कार्यालय, बिर्तामोड वा शाखा कार्यालय काँकरभिट्टामा मिति २०७९ साल मंसिर १५ गते दिनको ४:०० बजेभित्र आइपुग्ने गरी बुझाउनु पर्नेछ।

एक्सेल डेमलपमेन्ट बैंक
केन्द्रीय कार्यालय, बिर्तामोड (भन्ना)

नेपालले युएईलाई हरायो

काठमाडौं, कात्तिक ३०। संयुक्त अरब इमिरेट्स (युएई) विरुद्धको दोस्रो एकदिवसीय अन्तर्राष्ट्रिय क्रिकेट खेलमा नेपाल विजयी भएको छ।

कीर्तिपुरस्थित त्रिवि क्रिकेट मैदानमा आज भएको खेलमा नेपाल युएईलाई तीन विकेटले पराजित गर्दै विजयी भएको हो। जितसँगै तीन खेलको सिरिजमा नेपालले युएईसँग १-१ को बराबरी गरेको छ। युएईले दिएको १९२ रनको लक्ष्य नेपालले ४७ दशमलव ५ ओभरमा ७ विकेट गुमाएर पूरा गर्‍यो। नेपालको जितमा गुलशन भाले सर्वाधिक ३७ रनको योगदान दिए। आरिफ शेखले अविजित ३३ रन बनाए भने सोमपाल कामी १६ रनमा अविजित रहे।

त्यसअघि टस जितेर पहिले ब्याटिङ गरेको युएईले ४३ दशमलव २ ओभरमा सबै विकेट गुमाउँदै १९१ रन बनाएको थियो। युएईलाई सस्तीमा समेटेने क्रममा नेपालका सोमपाल कामी र ललित राजवंशीले समान ३/३ विकेट लिए। करण केसी, गुलशन भन्ना, दीपेन्द्र सिंह ऐरी र कुशल भुर्तलले समान १/१ विकेट लिए। युएई र नेपालबीचको तेस्रो तथा अन्तिम खेल शुक्रबार हुनेछ।

सरदारलाई चिर्पट प्रहार गरेपछि...

मोरङ, कात्तिक ३०। बुढीगंगा गाउँपालिका-७ कमलपुर बस्ने २३ वर्षीय करण सरदारलाई दाउराको चिर्पट प्रहार गरी हत्या गरेको अभियोगमा सोही गाउँपालिका-५ बस्ने २४ वर्षीय राजेश सरदारलाई प्रहरीले पक्राउ गरेको छ।

बुढीगंगा गाउँपालिका-५ हात्तीमुढामा कात्तिक १८ गतेसाँझ उनीहरूबीच आपसमा बादबिबादमा राजेशले चिर्पट प्रहार गर्दा करण गम्भीर घाइते भएका भन्ने खबर प्राप्त हुनासाथ इलाका प्रहरी कार्यालय नेमुवाबाट खटिएको प्रहरीले उनलाई पक्राउ गरेको हो। गम्भीर घाइते करणको गोल्डेन अस्पताल बिर्तामोडमा मंगलबार राति उपचारको क्रममा मृत्यु भएको हो।

गरिरहेका छन्। त्यस्तै प्रतिनिधिसभा सदस्य तथा नेकपा एमालेका नेता लालप्रसाद सावार् लिम्बू (एलपी)को निर्वाचन क्षेत्र भन्ना ४मा पनि दुई वटा पक्की पुल बर्षौदेखि अलपत्र छन्। हुलाकी राजमार्ग अन्तर्गतको कनकाई र विरीङ्ग नदीमा पुल नबन्दा त्यहाँका स्थानीय बर्खामा डुङ्गा र हिउँदमा बाँसे पुल प्रयोग गर्न बाध्य छन्।

भन्ना गाउँपालिका-५ स्थित पन्थपाडास्थित चिरीङ्ग नदीमा अहिले बाँसे पुल बनाएको छ। बर्खामा त्यहाँ डुङ्गा छन्। स्थानीयले दुवै मौसममा नदी तर्न पैसा तिर्नुपर्ने हुन्छ। बाँसे पुल चढ्दा मोटरसाइकलले ५० रुपैयाँ, साइकलको ३० रुपैयाँ र पैदलयात्रीलाई २० रुपैयाँ लिने गरेको स्थानीय बताउँछन्। गाउँपालिकाबाट स्वीकृत नलिई बाँसे पुल बनाउने ठेकेदारले मनपरी रकम असुल्ने गरेको स्थानीयको भनाइ छ। भन्ना गाउँपालिका र बाह्रदशी गाउँपालिका जोड्ने नदी पनि यही हो। सो पक्की पुल बनाउने ठेक्का लामा-मैनाचुली जेभीले ०६८ वैशाखमा १५ करोड ५० लाख ५८ हजारमा लिएको थियो।

भन्ना गाउँपालिका-२ रंगथानस्थित कनकाई माई नदीको पुल पनि एक दशकदेखि अलपत्र छ। ठेकेदार वेपत्ता छन्। कनकाई माईमा पनि स्थानीयले डुङ्गा र बाँसे पुलबाट ओहोरदोहोरा गर्दै आएका छन्। ठेकेदारले यात्रुबाट पैसा असुल्दै आएको छ। स्थानीयले मोटरसाइकलमा यात्रा गरेको एक सय र मान्छे मात्र हिँडेको २० रुपैयाँ बुझाउँदै आएका छन्। आर्थिक वर्ष २०६७/०६८मा ३४ करोडमा ठेक्का लागेको ७२४ मिटर लम्बाइको कनकाई नदीको पुल दुई वर्षदेखि निर्माण व्यवसायी कम्पनी पप्पु जेभीको पार्टनर महादेव खिम्टीले काम शुरु गरेको हो। तर, पुल निर्माणको कामले अझै पनि गति लिन सकेको छैन।

त्यस्तै भन्ना-१ अन्तर्गत मेचीनगर-१५ ज्यामिरगढीस्थित ग्वालगाउँ जोड्ने निन्दा नदीको भोलुङ्गे पुल निर्माण कार्यले पनि गति लिन सकेको छैन। रौतहट अनुसुवी/अन्सुमन जेभी उदयपुरले ३ करोड ९६ लाख रुपैयाँमा सो पुलको ठेक्का लिएको थियो। पुलको लम्बाइ ३२६ दशमलव २० मिटर रहेको छ। २०७८ जेठ ८ गते सम्झौता गरेको पुलको कुनै काम पनि भएको छैन। नदी कटानका कारण ठाउँ परिवर्तन भएकोले लागेको ठेक्का रद्द गरी पुनः डीपीआर बनाएर टेन्डर लगाउनुपर्ने स्थलगत अनुगमनको क्रममा देखिएको सम्बन्धन ब्रिज डिभिजनका इन्जिनियर उपेन्द्र देवकोटाले बताए।

उता शिवसताक्षी नगरपालिका-७ स्थित लालपानी-चन्द्रडाँगी जोड्ने कनकाई नदीमा लागेको भोलुङ्गे पुलको अवस्था पनि त्यस्तै छ। पशुपति/हरिहर जेभी काठमाडौंले ७ करोड ८१ लाख रुपैयाँमा ठेक्का लिएको पुलको निर्माणले अझै गति लिन सकेको छैन। २०७७ असार ३१ गते ठेक्का लागेको पुलको लम्बाइ ६४४ दशमलव २० मिटर रहेको छ।

२०७९ असार २९ गते निर्माण कार्य सक्नुपर्ने थियो। सरकारले एक वर्ष म्याद थप गर्ने निर्णय गरेसँगै सो कम्पनीले पनि एक वर्ष म्याद थप पाएको इन्जिनियर सापकोटाको भनाइ छ। भन्ना र मोरङ सीमा जोड्ने रतुवा खोलामा निर्माणाधीन अवस्थामा रहेको भोलुङ्गे पुल पनि हालसम्म सञ्चालनमा आउन सकेको छैन।

निलगिरी/महावीर जेभी काठमाडौंले ३ करोड २२ लाख रुपैयाँमा सो पुलको ठेक्का लिएको थियो। ४४५ दशमलव ४० मिटर लम्बाइ रहेको पुलको सम्झौता २०७३ भदौ १५ गते भएको थियो। ६ वर्ष बित्न लावा समेत पोल्न अझै सञ्चालनमा नआएको स्थानीयको गुनासो छ। हाल त्यो पुलको निर्माण कार्य अन्तिम चरणमा रहेको इन्जिनियर सापकोटाले जानकारी दिए।

विश्वकप फुटबल हेर्न रु. ५०० तिर्नुपर्ने



काठमाडौं, कात्तिक ३०। नेपाली दर्शकहरूले अब अतिरिक्त शुल्क तिरेर टेलिभिजनमा प्रत्यक्ष रूपमा विश्वकप फुटबल हेर्न पाउने भएका छन्।

खेल हेरेवापत अतिरिक्त शुल्क तिर्नुपर्ने व्यवस्थाविरुद्ध परेको रिट निवेदनमा सर्वोच्च अदालतले दिएको अल्पकालीन अन्तरिम आदेशका कारण नेपालमा विश्वकप फुटबल प्रतियोगिताको प्रत्यक्ष प्रसारण अनिश्चित भएको थियो।

तर, बुधवार सर्वोच्च अदालतले उक्त अल्पकालीन अन्तरिम आदेशलाई निरन्तरता दिनु नपर्ने निर्णय गरेसँगै अब विश्वकप फुटबलका खेलहरू हेर्न नेपाली दर्शकहरूले सेवा प्रदायकलाई अतिरिक्त शुल्क तिर्नु पर्ने भएको छ।

अदालतको निर्णयपछि नेपालका लागि विश्वकप फुटबलको प्रत्यक्ष प्रसारणको अनुमति लिएको निजी कम्पनी मिडिया हबले 'प्रसारण सुनिश्चित' बनेको प्रतिक्रिया दिएको छ।

अदालतले के भन्यो ?
नेपालका लागि विश्वकप फुटबलको प्रत्यक्ष प्रसारणको अनुमति लिएको निजी कम्पनी मिडिया हबले ५०० रुपैयाँ अतिरिक्त शुल्क लिएर फुटबल खेलको प्रत्यक्ष प्रसारण देखाउने विज्ञापन गरेपछि त्यसबारे विवाद उत्पन्न भएको थियो। मिडिया हबको उक्त निर्णयविरुद्ध सर्वोच्च अदालतमा रिट निवेदन परेपछि गत कात्तिक २२ गते अदालतले अल्पकालीन अन्तरिम आदेश दिएको थियो।

अदालतले त्यसबेला अतिरिक्त शुल्क लिने कुरालाई तत्कालका लागि रोक लगाइदिएको थियो र बुधवार छलफलका लागि बोलाएको थियो। बुधवार न्यायाधीशहरू प्रकाशकुमार ढुंगाना र मनोजकुमार

यस्तो ...

उता, हाम्रो नेपाल पार्टीसँग सहकार्य गरेर चुनावी चिन्ह 'लौरो' लिएर मैदानमा उत्रिएका पुराना वामपन्थी नेता युक्त भेटुवालले पुराना दल र पुराना नेताबाट मुलुकको विकास र समृद्धि सम्भव नभएकाले आफू चुनावी मैदानमा उत्रिएको बताएका छन्। भन्ना ४मा गनैपन विभिन्न १७ वटा वृद्धामा कार्ययोजना बनाएर चुनावी अभियानमा भेटुवाल सक्रिय छन्। उनको प्रतिबद्धता पत्रमा राष्ट्रिय आवश्यकता, जैविक अधिकार, आर्थिक संरचना, शासकीयस्वरूप, शिक्षा प्रणाली, कृषि, स्वास्थ्य सेवा, रोजगारका विषय समेटिएको छ।

यस्तै, स्वतन्त्र उम्मेदवार खुश्व ओली पनि यतिबेला भन्ना ४ मा मतदाताको घरदैलोमा छिन्। राप्रपाबाट भन्ना ४मा उम्मेदवार सिफारिस भई चुनावी अभियान थालेकी उनी एमाले-राप्रपा तालमेलपछि पछि हट्न पार्टीबाट निर्देशन भए पनि उम्मेदवारी दिँदै क्रस खुकुरी चुनाव चिन्ह लिएर स्वतन्त्र उम्मेदवार बनेकी छिन्। यस क्षेत्रले विकास पाउन सकेको छैन- उनले भनिन्- भन्ना जिल्लामै दुर्गम क्षेत्रको रूपमा चिनिएको यो क्षेत्रको परिवर्तनका लागि मैले उम्मेदवारी दिएकी हुँ। नदी कटान, धनीपुर्जा, बेरोजगारी, नागरिकतालगायतका धेरै समस्याले यो क्षेत्र आक्रान्त बनेकाले सोको समाधानका लागि आफू उम्मेदवार बनेको उनले बताइन्। मुख्यतः गठबन्धनका तर्फबाट प्रतिनिधिसभा सदस्यमा थपे, प्रदेश १मा फलकसिंह दर्नामी र प्रदेश २मा एकराज उर्पे ती छन्। एमाले-राप्रपा तालमेलबाट प्रतिनिधिसभा सदस्यमा साँवा, प्रदेश १मा राधाकृष्ण खनाल र प्रदेश २मा भक्ति सिटौला छन्।

क्षेत्र नं. ४मा पुरुषतर्फ ६२ हजार २२, महिला ६१ हजार एक सय एक र अन्य एक गरी एक लाख २३ हजार एक सय २४ मतदाता रहेको र ६३

मतदानस्थल र एक सय ४९ मतदान केन्द्र रहेका छन्।

भन्ना ४ मा शिवसताक्षी नगरपालिका, कनकाई गाउँपालिका, कनकाई नगरपालिका-१, २, ३, ४, ५, ६ र ७ नम्बर वडा, गौरादहको वडा नम्बर ९ र गौरीगञ्जको १ र २ नं. वडा पर्छ। गत स्थानीय तह निर्वाचनको मत परिणाम अनुसार यो क्षेत्रमा २८ मध्ये एमाले १५ वटा वडा, कांग्रेस ११, माओवादी केन्द्र एक र स्वतन्त्र उम्मेदवारले एक वटा जितेको छ। स्थानीय तह निर्वाचनमा यहाँ एमालेका वडाध्यक्षका उम्मेदवारले ३१ हजार दुई सय ७३, कांग्रेस-माओवादीसहितको गठबन्धन दलका वडाध्यक्षका उम्मेदवारले ३२ हजार आठ सय ९२, राप्रपाका वडाध्यक्षका उम्मेदवारले चार हजार पाँच सय ५६ मत पाएका थिए।

पत्रकार ...

चढ्ने वा २६२७ नम्बरको कार समेत तोडफोड भएको थियो। बिर्तामोडस्थित वीएण्डसी हस्पिटलको समाचारको विषयलाई लिएर नितेश डाँगी नाम गरेका व्यक्तिले समाचार किन लेखेको भन्दै बोलत प्रहार गरेका थिए।

पत्रकारलाई असुरक्षित बनाउने, धाकधम्की दिने, अराजक गतिविधि गर्नेहरूको निन्दा र भर्त्सना गर्दै महासंघले

पत्रकार प्रसाईलाई पितृशोक



काठमाडौं, कात्तिक ३०। नेपाल पत्रकार महासंघ भन्ना शाखाका सदस्य देवेन्द्र प्रसाईलाई पितृशोक परेको छ।

राष्ट्रिय समाचार समिति भन्नाका पूर्व प्रमुख समेत रहेका प्रसाईका पिता विष्णुकुमार प्रसाईको ८७ वर्षको उमेरमा निधन भएको हो। दम, मुटु, रक्तचाप र मधुमेह रोगका कारण प्रसाई केही समयदेखि अस्वस्थ थिए।

तात्पेजुङको साँघुमा १९९२ साल माघ २५ गते जन्मिएका प्रसाईका श्रीमती धनमाया, तीन छोरा र छ जना छोरी रहेका छन्।

तीन छोराबुहारीमा जेठा डिल्ली-सुनिता, माइला देवेन्द्र-लीला अनमोल र कान्छा राजन रहेका छन्। प्रसाईकी माइली बुहारी लीला नेपाल पत्रकार महासंघ भन्नाका सदस्य हुन्।

प्रसाईका छ जना छोरीहरूमा गोमा बराल, राधा विमली, सरोज खरेल र दीपा आपगाई रहेका छन्। प्रसाईको बिहीबार बिहान कनकाई माईमा अन्त्येष्टि गरिने पारिवारिक श्रोतले जनाएको छ।

पत्रकारहरूको सुरक्षाको ग्यारेन्टी गर्न स्थानीय प्रशासन तथा सरकारको ध्यानाकर्षण गराएको छ। महासंघका महासचिव रोशन पुरीले विज्ञापित जारी गर्दै सम्प्रेषित समाचारप्रति चिन्त नबुक्ने वा गुनासो भए त्यस उपरकानूनी कारवाहीमा जाने प्रावधान हुँदाहुँदै पत्रकार र पत्रकारको सवारी साधनमाथि आक्रमण हुनु अत्यन्त निन्दनीय र प्रेस स्वतन्त्रता विरोधी कार्य भएको महासंघको ठहर छ।

त्यस्तै १ नम्बर प्रदेश महासचिव विवेक गौतमले विज्ञापित जारी गर्दै दोषीलाई तत्काल पक्राउ गरेर कानूनी कारवाही गरिनुपर्ने र पत्रकारको सुरक्षाको ग्यारेन्टी गर्न सरकारको ध्यानाकर्षण गराएका छन्। यसअघि पत्रकार महासंघ भन्नाका सचिव डिकेश लामाले विज्ञापित जारी गर्दै पत्रकार घिमिरेमाथि भएको भौतिक आक्रमणको निन्दा गर्दै दोषीलाई तत्काल पक्राउ गर्न माग गरेका थिए।

घर भाडामा
भन्नाको बिर्तामोड-५ शनिश्चरे रोडमा अवस्थित व्यापारिक प्रयोजनका लागि अतिउत्तम घर भाडामा रहेकाले आवश्यक पर्नेले तु-सम्पर्क गर्न हुन अनुरोध छ।
सम्पर्क: ९८०२३१३६९७

कर्मचारी आवश्यकता

बिर्तामोडस्थित निविदा कन्सर्न सेनपावर शाखा कार्यालयको लागि कर्मचारीको आवश्यक परेकोले इच्छुकले तुरुन्त सम्पर्क गर्नुहोला।
पद: रिसेप्सन: १ जना महिला
योग्यता: +२ पास, कम्प्युटरमा दक्ष।
तलब: आपसी समझदारीमा
सम्पर्क: ९८०२७७४८१४, ९८०१४४१२८२

समृद्ध नेपाल सुखी नेपालीको राष्ट्रिय आकांक्षालाई पूरा गर्न सूर्य चिन्हमा मतदान गर्ौं।

प्रदेश सभा सदस्य उम्मेदवार **एकराज कार्की** (काठमा क्षेत्र नं. २ र १४)

प्रदेश सभा सदस्य उम्मेदवार **विलाल पाठक** (काठमा क्षेत्र नं. १ र १२)

प्रतिनिधि सभा सदस्य उम्मेदवार **देवराज धिमिरे**

संयुक्त निर्वाचन परिचालन समिति क्षेत्र नं. २, झापा

हाम्रो यात्रा
२८औं बर्षमा

मोफसलमा पहिलो अफसेट प्रविधि भित्र्याएको भूपास्थित विर्तामोडबाट प्रकाशित पूर्वाञ्चल दैनिक आजबाट २८ बर्षमा प्रवेश गरेको छ । श्रीअन्तु प्रकाशन प्रालिद्वारा प्रकाशित पूर्वाञ्चल प्रेस काउन्सिलद्वारा 'क' श्रेणीमा वर्गीकृत समाचारपत्र आज अनलाइन पोर्टलमार्फत विश्वभर पाठकहरूकामाभू पुग्न सफल भएको छ । अनलाइन पोर्टलमार्फत ताजा अपडेट र रंगीन ई-पेपर मोवाइलबाट पढ्न सकिने भएकाले आज पर्यन्त पाठक, विज्ञापन दाता तथा शुभचिन्तकहरूको रोजाइमा रहेको हामीले अनुभूत गरेका छौं ।

सञ्चार जगतलाई राज्यको चौथो अंगका रूपमा स्वीकार गरिएको छ । हामी त्यही आदर्श र निष्ठा, पत्रकारिताको आधारभूत सिद्धान्त एवम् पत्रकार आचारसंहिताको मूल मर्म र भावना अनुसार वस्तुनिष्ठ, सत्य-तथ्य, सन्तुलित, खोजमूलक समाचार सामग्री सम्प्रेषण गरी राष्ट्र र समाजलाई सचेत र गतिशील बनाउँदै लैजाने कार्यमा प्रतिबद्ध छौं । यद्यपि हाम्रा अधि आम सञ्चारजगतले अनुभूत गरेको र भोगेको अवरोध तथा संकट विद्यमान छन् । त्यसमाथि विगतका बर्षहरूमा महामारीका रूपमा विस्तार भएको कोभिड-१९ जन्म व्यवधानले हाम्रा प्रतिबद्धताहरू पनि अवरुद्ध हुन पुगे । फेरि पनि निरन्तरता, निष्पक्षता, स्वतन्त्रता र निर्भयताको धर्म निर्वाह गर्दै आजबाट २८औं बर्षमा प्रवेश गरेको सुखद क्षणमा हाम्रा समस्त शुभचिन्तकहरूप्रति साथ सहयोगका लागि आभार व्यक्त गर्दछौं ।

प्रेस तथा अभिव्यक्ति स्वतन्त्रताप्रति पूर्ण प्रतिबद्ध रही नागरिकको सूचना प्राप्त गर्ने अधिकार सुरक्षित राख्ने अठोट अनुसार हामी यात्रारत छौं । योसँगै आम नागरिकलाई सुसूचित गर्दै सही सूचना, ज्ञान, मनोरञ्जन तथा समाजभित्रका सकारात्मक विषयवस्तु सम्प्रेषण गर्ने धर्ममा तपाईंहरूको साथ र समर्थनबाट हामीले ऊर्जा प्राप्त गरेका छौं । प्रेस तथा अभिव्यक्ति स्वतन्त्रताप्रति प्रतिबद्ध हाम्रो यात्रा नेपाली पत्रकारिताको संस्थागत विकास र स्थानीय पत्रकारिताको प्रबर्द्धनमा समेत लक्षित छ ।

देश अहिले निर्वाचनमय भएको छ । यो बेला सबैको ध्यान निर्वाचनकै जोड घटाउमा गएको छ । राष्ट्र र जनताको भविष्य निर्माण गर्ने अवसरका रूपमा आउने आवधिक निर्वाचनमा पत्रकार र पत्रकारिता जगतको महत्त्व अझ बढी छ । निर्वाचन निष्पक्ष, स्वतन्त्र र भयरहीत सम्पन्न होस् त्यसका लागि पत्रकारहरूले जिम्मेवार भूमिका निर्वाह गर्नुपर्छ । मुखमै आइपुगेको प्रतिनिधि तथा प्रदेशसभाको निर्वाचन शान्तिपूर्ण, मर्यादित, निष्पक्ष, भयरहीत र स्वतन्त्र ढंगले सम्पन्न गर्न सबैको सकारात्मक योगदान प्राप्त होस् भन्दै २८औं बर्ष प्रवेशको सुखद क्षणमा हाम्रा समस्त पाठक, विज्ञापनदाता, शुभचिन्तक, सञ्चारकर्मीमित्रहरू लगायत सबैमा हार्दिक आभार प्रकट गर्दछौं ।

२८औं वर्षमा पाइला टेक्दा



तीर्थराज खरेल

पन्ध्रौं शताब्दिदेखि आधुनिक छपाइ प्रविधि शुरु भए पनि नेपालमा प्रेस आउन चार सय वर्ष कुनैपछि । वि.सं. १९०८ मा बेलायत भ्रमणबाट फर्कदा तत्कालीन प्रधानमन्त्री जंगबहादुर राणाले प्रेस ल्याएका थिए । प्रेस स्थापना भएको ४७ वर्षपछि मात्रै नेपालमा पहिलो पत्रिकाको रूपमा 'सुधासामर' मासिक प्रकाशित भयो । यो नै नेपाली भाषामा नेपालबाटै प्रकाशित पहिलो पत्रिका हो । यसअघि मोतीराम भट्टले वि.सं. १९४५ सालमा बनारसबाट प्रकाशित गरेको 'गोरखाभारत जीवन' लाई नेपाली भाषामा प्रकाशित पहिलो पत्रिकाको रूपमा लिइन्छ । 'गोरखाभारत जीवन' साप्ताहिक वा मासिक कुन रूपमा निस्कियो, यकिनका साथ भन्न नसकिए पनि त्यो पत्रिका लगभग दुई वर्षसम्म चलेको दाबी इतिहासकारहरूको छ । वर्तमान समयमा पत्रकारहरू कुनै न कुनै पार्टीका सदस्य हुने वा उनीहरूप्रति सहानुभूति राख्ने खालका छन् । विशेष गरी यो प्रवृत्ति पत्रकारहरूको हकमा बढी देखिने गर्दछ । हामीले कुनै पनि पत्रकारहरूलाई हेर्दा भने त्यो पत्रिका कुन पार्टीको भनेर थाहा पाउन सक्छौं । किनभने त्यस्ता पत्रिकाहरूले कुनै दलविशेषको पृष्ठपोषण गरेका छन् । दुर्भाग्य नै हो पत्रकारहरू आस्थाका आधारमा विभाजित भएको पाइन्छ । यतिसम्म कि तिनीहरू आफूलाई व्यावसायिक भन्न पनि रुचाउँदैनन् । उनीहरू राजनीतिक पार्टीका युनियन जस्ता देखिन्छन् । कुनै पनि दल विशेषको पक्षमा वकालत गर्ने र स्वतन्त्र, साक्षात् सञ्चार माध्यमको रूपमा व्यावसायिक पत्रकारिताको उद्देश्यका साथ २०५२ सालमा पूर्वाञ्चल दैनिकको प्रकाशन शुरु भएको थियो । समाजको बेथिति, विकृति र विसंगतिका विरुद्धमा र जनताको पक्षमा कलम चलाउने संकल्पकासाथ स्थापित पूर्वाञ्चल राष्ट्रिय दैनिक आज मंसिर १ गतेदेखि २८औं वर्षमा प्रवेश गरेको छ ।

पत्रिकाको प्रगतिगत पहिलो आधार पाठकको विश्वास र माया हो । विश्वास पाउन विश्वसनीय काम गर्न सक्नुपर्छ भने मायाका लागि जनताको सुख-दुःखको साथी बन्न सक्नुपर्छ । पूर्वाञ्चल दैनिक पाठकको माया र विश्वासको जगमा अडेको छ । जनताको हितका खातिर बनाइएका नीति-नियम नुस्तीपूर्ण हुँदा वा नियमको पालना नहुँदा जनतालाई सजग र सचेत गराउनु पत्रकारिता क्षेत्रको धर्म हो । धर्म भनेको आफ्नो कर्तव्य पूरा गर्नु हो । आज यो पत्रिका लासौं पाठकको स्नेहको रक्षाकवचभित्र रहेर लोकतन्त्र, मानवअधिकार र प्रेस स्वतन्त्रताको पक्षमा अविचलित रूपमा क्रियाशील छ ।

जनताका मौलिक हकअधिकारमाथि अतिक्रमण हुँदा त्यसका विरुद्धमा सतीसाल भैं टिड्ढा उभिने इतिहास बनाएको यो पत्रिका राजनीतिक, धार्मिक क्षेत्र वा कर्मचारीतन्त्रबाट भ्रष्ट आचरणको प्रदर्शन हुँदा जनतालाई सुसूचित गर्ने, जनचेतनाको अभिवृद्धि गराउने र जनताको अधिकार प्राप्तिका निमित्त भएका संघर्षलाई सघाउ पुऱ्याउने दायित्वबाट कहिल्यै विमुख भएको छैन । राष्ट्रको अस्मितामाथि आघात पुगेको अवस्थामा पनि मुलुकको स्वतन्त्र र अस्मिता रक्षाका लागि आवाज नउठाउने

शासकहरूका खलापमा राष्ट्रप्रति समर्पित रहँदै लोककल्याणकारिताको माध्यमबाट अघि बढ्न आवश्यक छ भन्ने सन्देश प्रवाह गर्ने यो पत्रिका कहिल्यै चुकेको छैन । शासक वर्गको गुलामीमा हेन, शक्तिकेन्द्रको जीहजुरीमा हेन, शिक्षित र चेतनशील पाठकहरूको निगरानीमा सदैव जनताको हितका लागि प्रयत्नशील रहँदै गर्दा आफूभित्रका कमीकमजोरीलाई चिनेर आत्मालोचित हुँदै अघि बढिरहेको छ यो पत्रिका । नैतिक आदर्शबाट अभिप्रेरित उत्साही टिमबाट चलेको यो अखवार मोफसलमा रहेर पनि जनताको आशा र भरोसा बनेको छ भने जनताको आशा र विश्वासमै टिकेको पनि छ ।

राजनीतिक आस्था र पूर्वाग्रह छाड्न नसकेकै कारण कतिपय पत्रिकाहरूले कुनै दलविशेष र दलको पनि गुट उपगुटको वकालत गर्दै आएका छन् । तर, सँगै राजनीतिक व्यवस्था परिवर्तनमा भने पत्रिकाहरूको भूमिका उल्लेखनीय रहने गरेको छ । लोकतन्त्रको स्थापनाका लागि पनि पूर्वाञ्चल दैनिकको योगदान उल्लेखनीय रहेको उज्यालो इतिहास छ । राजनीति सम्पूर्ण नीतिहरूको मूल नीति हो, तर सञ्चारकर्मीलाई आग्रह र पूर्वाग्रहको आधारमा समाचार सामग्री तयार गर्न प्रभावित गर्ने पनि राजनीति नै हो । राजनीतिले सञ्चारक्षेत्रलाई प्रभाव पारेर प्रत्यक्ष असर गरेमा पत्रिकाको विश्वसनीयतामा ह्रास आउँछ । पत्रकारहरू राजनीतिक दलको सदस्य भएकै कारण पनि राजनीतिक आस्थाका आधारमा विभाजित छन् । पत्रिकाको राजनीतिकरण र दलीय आबद्धतामा कमी आएन भने उनीहरूको विश्वसनीयता साँच्चिकै संकटमा पर्ने संभावना रहेको छ । यो खतराप्रति पूर्वाञ्चल दैनिक निकै सतर्क छ ।

नाम अनुसार नै पूर्वाञ्चल दैनिक साँचो अर्थमा पूर्वाञ्चल विकास क्षेत्र अर्थात् अहिलेको सन्दर्भमा प्रदेश नं. १भरि फैलिनुपर्छ । विज्ञ पाठकका सल्लाहसुभाक्का शिरोपर गर्दै अध्ययन र अनुसन्धानमा आधारित समाचार सम्प्रेषण गर्ने अभियानमा पूर्वाञ्चल दैनिकले आफूलाई विकास गर्न आवश्यक भइसकेको छ । पूर्वाञ्चल क्षेत्रको पत्रकारिताको इतिहासमा बेग्लै र विशिष्ट स्थान रहेको र नेपाली पत्रकारिता जगतमा कुनै न कुनै रूपमा आदरका साथ उच्चारण गर्ने यो पत्रिकाले एउटा युग पार गरेको छ । अब व्यावसायिक पत्रकारिताको आयामको मर्म अनुरूप रूपान्तरणको मार्गमा आफूलाई प्रविष्ट गराउन जरूरी भइसकेको छ । पूर्वाञ्चल पत्रिकाले भूपाका अन्य पत्रिकालाई हेर्ने भन्दा पनि आफ्नो मिसनलाई बुझ्न जरूरी छ । आजको प्रतिस्पर्धाको जुगमा आफ्नो प्रतिस्पर्धी स्थानीय पत्रिकासँग गर्ने कि प्रदेशस्तरीय पत्रिकासँग वा राष्ट्रिय पत्रिकासँग, यो अहम् प्रश्न हो । सत्य घटनाको विवरण पठाउँदाको पीडा र मानसिक यातना मोफसलमा रहेका पत्रकारहरूले भोग्नुपारिहेको यथार्थ घामजस्तिकै छर्लङ्ग छ । यिनै पीडा र खुशीका मिश्रित अनुभव र भावनाहरूसँगै शान्ति, विकास, शिक्षा, पर्यटन, कृषि, व्यापार आदिलाई आधार मानी यो दैनिक अब पूर्वाञ्चल विकास क्षेत्रभरि वा एक नम्बर प्रदेशभरि विस्तारित हुनुपर्छ ।

जनताजनार्दनभन्दा शक्तिशाली अरु कोही छैन, तसर्थ आम पाठकको लागि भरोसायुक्त पत्रिकाको रूपमा रहेको पूर्वाञ्चल दैनिकको उज्ज्वल इतिहासको जगमा पाठकको त्यो भरोसा, आशा र विश्वासलाई अझै माथिल्लो उचाइमा लैजान जरूरी छ । पाठकको प्रेरणा र स्नेहले भविष्यमा अझ तथ्यगत र समाजोपयोगी सामग्री प्रस्तुत गर्न अझ बढी जाँगर र बल प्रदान हुनेछ । पत्रकारहरूबाट पनि व्यावसायिक मर्यादाविहिन आचरण भएका अनेकौं दृष्टान्तहरू छन् । पत्रकारितामा आफूलाई रिड उठेको

संस्था वा पदाधिकारीविरुद्धमा नभएका कुरालाई समाचार बनाएर प्रकाशित गर्दा त्यसबाट निर्दोष व्यक्ति वा संस्थाहरूले ठूलो कठिनाइ व्यहोर्नुपर्ने हुन्छ । समाजका असल परम्पराकारविरुद्ध धर्मका नाममा, राजनीतिका नाममा वा अन्य कुनै नाममा आक्रमण हुन्छ भने वा अप्रगमनका विरुद्धमा जनविरोधी, लोकतन्त्रविरोधी र राष्ट्रविरोधी कुनै गतिविधि भएमा सञ्चार जगत चुपचाप लागेर बस्न मिल्दैन । यस्तो अवस्थामा पत्रकारजगतले न्याय, धर्म र राष्ट्रियताको पक्ष लिन्छ । जाति, धर्म, भाषा र राष्ट्रियताभन्दा पनि माथि मानवता हुन्छ र प्रेस अन्ततः मानवताको पक्षमा उभिन्छ ।

पूर्वाञ्चल दैनिक मानवअधिकारपक्षधर हो, लोकतन्त्र पक्षधर हो र जनताको पक्षधर हो । लोकतान्त्रिक विचार निमित्तयान पार्ने हरेक हकतका विरुद्धमा पूर्वाञ्चल दैनिक उभिँदा यसले गर्दै उताउतहरूको व्यहोर्नुपर्ने । पत्रकारहरूलाई सिध्याउने र पत्रिका बन्द गर्ने धम्की पनि आए, तर जनताको स्नेह र पाठकको विश्वासका आधारमा नै यसले आफ्ना चुनौतिपूर्ण पाइला अघि बढायो र यो क्रम जारी छ । प्राकृतिक प्रकोपका कहर काटेर खरो उत्रन सफल यस पत्रिकाले धेरै गरेको छ र अझै धेरै गर्न बाँकी छ । यसका अनगिन्ती चुनौतिहरू छन् । धेरैजसो पत्रपत्रिकाहरू पार्टी वा पार्टीभित्रका गुट विशेषसँग धेरै, प्रत्यक्ष वा परोक्ष रूपमा आवद्ध हुने गरेका छन् । तर, पत्रपत्रिकाले सूचना प्रवाहमा निष्पक्षता देखाउनुपर्छ भने मूल मान्यतालाई आत्मसात गर्दै अघि बढेको यो पत्रिका सत्य, विश्वसनीय, सन्तुलित, स्वतन्त्र रहने र आफ्नो जिम्मेवारी र अरुको सम्मानको सुरक्षा गर्नुपर्छ भने मान्यताबाट अनुप्राणित छ आजसम्म र यो क्रम जारी रहनेमा विश्वास गर्न सकिन्छ । पत्रकारले आफूलाई निश्चित आचारसंहितासहित हिँडाउनुपर्छ भने मूलमन्त्रका आधारमा सामाजिक मर्यादा, नैतिकता र स्वच्छता पत्रकारिताको धर्म हो भने कुरामा विश्वास गर्नु पर्छ । अझै पनि हाम्रो देशमा सरकारी निकायहरूले सूचना प्रवाहबारे जिम्मेवारी बोध गरिनसकेको र सूचनास्रोतका रूपमा आफूलाई चिनाउन नचाहेने भएकाले पत्रकारहरू जोखिममा रहन बाध्य छन् । यस्तो अवस्थामा नेपालको संविधान २०७२ ले समाचार, लेख वा अन्य कुनै पाठ्य सामग्री प्रकाशित वा प्रसारित गरेवापत प्रेस बन्द गरिने छैन र कुनै पत्रिका, रेडियो, अनलाइन वा टेलिभिजनको दर्ता खारेज गरिने छैन भन्ने प्रकाशन स्वतन्त्रताका आधारभूत आवश्यकता सम्पूर्णतः प्रत्याभूत गरे बमोजिम यो पत्रिका अघि बढ्न जरूरी छ ।

पत्रकारिता: मिसन कि व्यावसायिक भन्ने प्रश्नमा पूर्वाञ्चल दैनिक व्यावसायिकताको पक्षमा उभिँदै आएको छ । पूर्वाञ्चल दैनिकले व्यावसायिकतामा अझै जोड दिन जरूरी छ । संवाददाता र सम्पादकमा व्यावसायिक निष्पक्षता भएमा गुणस्तरमा वृद्धि हुन्छ । पत्रपत्रिकाहरूले आफ्ना विचार समाचारबाट अभिव्यक्त गर्नुभन्दा सम्पादकीय, स्तम्भ वा लेखमार्फत दिने हो भने व्यावसायिकतामा बल पुग्छ । आचारसंहिता नैतिक बन्धन हो, यो कानुन होइन, तर पत्रकारका लागि यो नै ठूलो बन्धन हो । पत्रकार वा पत्रकार संस्था वा प्रेसजगत नियोजित रूपमा कसैको विरुद्ध कसैबाट उपयोग हुनुहुँदैन र गलत नियतबाट कसैको विरुद्ध खनिनु भनेको पत्रकारिताको आचारसंहिताको विरुद्ध हो । यो पेशा स्वतन्त्र र जिम्मेवार पेशा हो, तसर्थ यसले स्वच्छन्दताको हद नाच्नुहुँदैन । पत्रकारिताका यिनै आधारभूत मान्यताबाट आलोकित हुँदै पूर्वाञ्चल दैनिक नित्यनिरन्तर अघि बढिरहन्छ भन्ने आशा गर्न सकिन्छ । हजारौंलाखौं शुभचिन्तक र चेतनशील पाठकवर्गबाट प्राप्त सल्लाहसुभाक्का, हौसला,

आलोचना, सहयोगको आधारमा उभिएर यसले विगतका कमी-कमजोरीको समीक्षा गर्दै आगतका कदमहरू चाल्ने हो ।

अर्को महत्त्वपूर्ण कुरा यससँग आवद्ध सम्पादक, कर्मचारी, संवाददाता, प्रतिनिधिहरूको पारिश्रमिकको प्रश्न पनि महत्त्वपूर्ण हो । अन्य सञ्चारगृहले के गरिरहेका छन् भनेर गलत नजीरबाट होइन, सकारात्मकताबाट पाठ सिक्न आवश्यक छ । यसले आफ्नो विज्ञापन नीतिमा परिवर्तन गर्न आवश्यक छ । पत्रिका वितरणलाई छिटोछरितो बनाउने र विहान चियाको चुस्कीसँगै ताजा समाचार पढ्न पाउने पाठकको अधिकार र चाहनालाई मध्यनजर गर्दै वितरण व्यवस्थानामा परिवर्तन ल्याउन जरूरी छ । पूर्वाञ्चल दैनिक अनलाइन संस्करणमा गएको, युवा पत्रकारहरूको प्रवेश भएको र ई-पेपर समेत प्रकाशित हुन थालेपछि देशका भाग होइन, विदेशका पाठकले पनि पूर्वाञ्चल दैनिकका कोशेलीका स्वाद पाइरहेका छन् ।

विगतका अत्यन्त जटिल, कष्टप्रद र चुनौतीपूर्ण यात्राका शृंखलाहरू छिचोलेर २८ औं वर्षमा पाइला टेकेको पूर्वाञ्चल राष्ट्रिय दैनिक राष्ट्रियता, लोकतन्त्र, मानवअधिकार र जनताका पक्षमा अझ दृढतापूर्वक उभिने र संघीय लोकतान्त्रिक गणतन्त्रात्मक नेपालको परिकल्पनालाई यथार्थ रूपमा उतारेर जनताको खुशहाली बहाल गर्न लागिरहने विश्वास गर्न सकिन्छ । बदलिँदो परिस्थिति र व्यावसायीकरणको प्रभावसँगैको परिवर्तित सन्दर्भमा आफ्नो गन्तव्य निर्धारण गर्नुपर्ने बेला आइसकेकाले पनि पूर्वाञ्चल पत्रिकाले आफूलाई रूपान्तरण गर्न जरूरी छ । यसका प्रकाशक, सम्पादक, बजार प्रतिनिधि, व्यवस्थापक र समाचारदाताले पत्रिकाको भविष्य र आफ्नो भविष्यलाई प्रतिस्पर्धाको बजारमा टिकाउने र अघि लैजाने हो भने नवीन ढङ्गले सोच्न जरूरी छ । पत्रिका प्रकाशन, वितरण, व्यवस्थापन, क्षेत्र विस्तार लगायतका आयामहरूलाई नयाँ तरिकाले पुनर्संरचित गर्न आवश्यक छ । आइपर्ने चुनौतिप्रति सचेत नहुने हो भने नयाँ ढंगबाट नसोच्ने हो भने यथास्थितिमै रमाइरहने खतरा बढेर जान्छ । चुनौतिहरूको सामना गर्नका लागि फेरि एक पटक पूर्वाञ्चल दैनिकका सबै पढ्नु र पक्षमा फरक, विशिष्ट र नवीनतासहित सोच्न, विश्लेषण गर्न र अझ सुजनशील मार्ग पहिल्याउन आवश्यक छ ।

पूर्वाञ्चलले एउटा उज्यालो छवि बनाएको छ र त्यही इतिहासबाट मात्र अब पत्रिका अघि जान सक्दैन, त्यो इतिहासको जगमा नयाँ ढंगबाट अघि बढ्न आवश्यक छ । आशा र विश्वास दुवै गर्न सकिन्छ-जनस्तरमा अत्यन्तै लोकप्रिय छवि बनाएको यो पत्रिका प्रदेश नं. १ को सबैभन्दा ठूलो, सबैभन्दा विश्वासिलो र जनतासँग सबैभन्दा घनिष्टता भएको पत्रिका बनेछ । यसको शुरुवात नवीन ढंगको दृष्टिकोणबाट मात्र सम्भव छ । सबैको सकारात्मक भूमिकाबाट मात्र यो सम्भव छ । अग्रज पत्रकार स्व. मदन ढकालको निष्पक्षता, समर्पण, निष्ठा, विद्वताको मार्गमा अघि बढेको यो पत्रिकाले आफूमा रहेका केही अव्यावसायिकता, केही संकीर्णता, हीनताबोधविरुद्धमा आफूभित्र ऊर्जा, हिम्मत, नवीन सोच र फराकिलो दृष्टिकोणको विकास गर्न जरूरी छ । प्रकाशक, व्यवस्थापक, सम्पादक, संवाददाता र सम्बद्ध सबैले आफ्नो भूमिकालाई परिमार्जन गर्न र सच्याउनसमेत तयार हुनुपर्छ । पूर्वाञ्चल दैनिक पत्रिकाको भविष्य उज्वल छ । पूर्वाञ्चल दैनिक पत्रकारिता जगतको एक फराकिलो विश्वविद्यालय हो र आशा छ- यसले आफ्नो गरिमालाई अझ उन्नत स्तरमा विकास गरेर लैजाने छ । सबैलाई २८ औं वर्षको यो शुभभ्रममा बधाई एवम् सफलताको हार्दिक शुभेच्छा !

tirthakshare2028@gmail.com

निर्वाचनको मुखमा दल बदल भ्याइ-नभ्याइ

भूपा, कात्तिक ३० । नेपाली कांग्रेसका पूर्व महामन्त्री कृष्णप्रसाद सिटौलालाई विश्वास पात्र भारतेन्दुकुमार मल्लिकले गत कात्तिक २ गते दल बदले । भद्रपुर निवासी मल्लिकले निर्वाचनको मुखमा सिटौलालाई छाड्दै राष्ट्रिय प्रजातन्त्र पार्टीका अध्यक्ष राजेन्द्रकुमार लिङ्देनलाई रोजे अर्थात् उनी नेपाली कांग्रेस परिवर्तन गर्दै राष्ट्रिय प्रवेश गरे ।

नेपाली कांग्रेसतर्फबाट प्रतिनिधित्व गर्दै मल्लिक यसअघि भद्रपुर नगरपालिकाको मेयर समेत बनेका थिए । भद्रपुर नगरपालिकाको मेयर बनेका मल्लिकले सिटौलालाई आवश्यक परेको समयमा साथ छोडे । सिटौला अहिले प्रतिनिधिसभा सदस्य पदका उम्मेदवार छन् । त्यसो त मल्लिकको रोजाइमा परेका लिङ्देन समेत प्रतिनिधिसभा सदस्य पदकै उम्मेदवार हुन् । मल्लिकले नेपाली कांग्रेस परिवर्तन गरेसँगै राष्ट्रिय प्रवेश गरेका छन् ।

यता मेचीनगर, अर्जुनधारा, विर्तामोड, कनकाई, दमक,

र गौरादह नगरपालिकामा नेकपा (एमाले)ले आयोजना गरेका चुनावी सभामा विभिन्न पार्टी परिवर्तन गरी आउनेको लर्को नै लाग्यो । पार्टीमा आएका नवप्रवेशीलाई नेकपा (एमाले)का अध्यक्ष केपी शर्मा ओलीले सदस्यता प्रदान गर्दै स्वागत समेत गर्न भ्याए ।

विशेषगरी भूपाको निर्वाचन क्षेत्र नम्बर १मा नेपाली कांग्रेस र नेकपा माओवादी केन्द्र परिवर्तन गरेर नेकपा (एमाले) मा प्रवेश गर्ने धेरै देखिए । ज्यामिरगढीमा नेकपा माओवादी केन्द्रका पूर्व जनमुक्ति सेनाका लडाकुसहितका व्यक्ति नेकपा (एमाले)मा प्रवेश गरे भने मागुरमाडीमा नेपाली कांग्रेस र नेकपा माओवादी केन्द्रका कार्यकर्ता नेकपा (एमाले)मा प्रवेश गरेसँगै एमालेभित्र उत्साह छायो ।

नेकपा (एमाले)मा प्रवेश गर्नेहरूलाई पार्टीका स्थायी समिति सदस्य तथा पूर्वमन्त्री अमिन खरेलले स्वागत सहित पार्टीको सदस्यता प्रदान गरे । नेपाली कांग्रेसका महामन्त्री विश्वप्रकाश शर्माकै गृहनगरका नेपाली

कांग्रेसका कार्यकर्तालाई नेकपा (एमाले)मा प्रवेश गराउन सफल भएको भन्दै नेकपा (एमाले)ले चुनावी सभा अर्थपूर्ण रहेको दावी गर्दै आएको छ । सो कार्यक्रममा गोपाल भट्टराई (सीताराम), मानवहादुर तामाङ, गीता गुरुङ, वेद सुब्बा, दिपेश धमला र कल्पना खवास लगायत नेपाली कांग्रेस परिवर्तन गरेर नेकपा (एमाले) मा प्रवेश गरेका थिए । नेकपा माओवादी केन्द्र परिवर्तन गर्ने कल्पना मगर, ललित मगर त्यस क्षेत्रका प्रभावशाली व्यक्ति रहेको भन्दै नेकपा (एमाले)ले उत्साहका साथ उनीहरूलाई स्वागत सम्मान गर्‍यो ।

गत स्थानीय तहको निर्वाचनका समयमा आफूले टिकट नपाएपछि नेकपा (एमाले) प्रति असन्तुष्टि जनाउँदै पार्टी छोडेका डिल्लीराम धिमिरे अन्ततः प्रतिनिधिसभाको निर्वाचनको मिति नजिकिएसँगै नेकपा (एमाले)मै फर्किए । मेचीनगर-६ काँकरभिट्टा निवासी एमालेका नेता धिमिरे स्थानीय तहको निर्वाचनमा उपमेयर पदका उम्मेदवारका आकांक्षी थिए । तर, उनले पार्टीबाट टिकट नपाएपछि

असन्तुष्टि जनाउँदै एमाले छोडेका थिए । तत्कालीन काँकरभिट्टा गाविसको अध्यक्ष, एमाले जिल्ला सदस्य समेत रहेका धिमिरे पछिल्लो समय एमालेको क्षेत्र नम्बर १ का संयोजक थिए ।

उता भूपा क्षेत्र नम्बर ५मा नेपाली कांग्रेसका नगर सदस्य, पार्टीका क्रियाशील सदस्यहरू नेकपा (एमाले) प्रवेश गरेका छन् । नेकपा (एमाले)का अध्यक्ष केपी शर्मा ओलीको गृह नगर दमकमा आयोजित कार्यक्रममा नव प्रवेशीहरूलाई अध्यक्ष ओली आफैले पार्टीको सदस्यता दिलाउँदै एमालेमा स्वागत गरेका थिए । यसरी दल बदल्नेहरूमा नेपाली कांग्रेसका नगर सदस्य गोमादेवी भण्डारी, पदमबहादुर धिमाल र आशिष बराल, शम्शेर डाँगी, भरत भण्डारी, अनिल राई, कुमार धिमाल, राजेश धिमाल, सुशील धिमाल, रमेश गौतम, अजुत धिमाल, उमेश गौतम, किरणकुमार धिमाल, विनोद धेवे, सुजन विष्ट, सूर्य मिश्र, नितेश धिमाल, सलिला धिमाल, सोना धिमाल, वरसाद धिमाल लगायत छन् ।

यता भूपा क्षेत्र नम्बर ३ अन्तर्गत पर्ने कचनकवल गाउँपालिका-१ घेरावारीमा राष्ट्रिय प्रजातन्त्र पार्टी छाड्ने पनि छन् । राष्ट्रियता युवा नेता माली मगरसहित एक सय जनाभन्दा धेरैले राष्ट्रिय परिवर्तन गरेको बताइएको छ । उनीहरूलाई नेपाली कांग्रेसका नेता कृष्णप्रसाद सिटौलाले सदस्यता प्रदान गर्दै पार्टीमा स्वागत गरेका छन् ।

यता नेकपा माओवादी केन्द्र प्रदेश १ सदस्य तथा भूपा क्षेत्र नम्बर ३ ख का इञ्चार्ज मर्गुव आलमसहित एक सय ५० भन्दा धेरै नेता तथा कार्यकर्ताले पार्टी परिवर्तनको घोषणा गरेका छन् । उनीहरूले विज्ञापित जारी गर्दै पार्टी परिवर्तनको घोषणा गरेका हुन् ।

बाह्रदशी गाउँपालिका-४ निवासी आलम त्यस क्षेत्रका प्रभावशाली नेता मानिन्छन् । उनीसँगै पार्टीका जिल्ला सदस्य कृष्णमोहन गौतम, देवीप्रसाद रेग्मी, बसन्तकुमार गणेश, अजमुद्दिन मिया, शाहा आलम, महमद करिम लगायत रहेका छन् ।

पुनमलाई गृहजिल्लामा स्वागत



पाँचथर, कात्तिक ३०। अण्डर-१५ महिला फुटबल खेलमा साफमा पहिलो उपाधि विजेता राष्ट्रिय टिमको खेलाडी पुनम चेम्जोङलाई गृहजिल्लामा स्वागत गरिएको छ। भर्खर सम्पन्न बङ्गलादेशमा आयोजित उक्त खेलमा नेपालको टिमबाट खेलाडीको रूपमा सहभागी भई नेपाललाई ऐतिहासिक उपाधि दिलाउन सफल भएको टिमको खेलाडी चेम्जोङलाई गृहजिल्ला पाँचथरमा वधाईसहित सम्मान गरिएको हो। फाल्गुन ५ नम्बर बडामा रहेको फाक्तेप युथक्लबको सदस्य रहेकी चेम्जोङले फुटबलको क्षेत्रमा पाँचथर जिल्लाको मात्र नभएर देशकै इज्जतलाई उचाईमा पुऱ्याउन र फुटबल खेलमा पुऱ्याएको योगदानको कदर गर्दै युथक्लबले आयोजना गरेको सम्मान कार्यक्रममा विजय न्यासीसहित उनलाई घरसम्म लगेर आएको छ। उनले प्रारम्भिक शिक्षा हासिल गरेको विजयटार आधारभूत विद्यालय फाकफोकथुम-१, दशमी, एसईई पास गरेको विद्यालय धुबिसे पञ्चमी माध्यमिक विद्यालय फाल्गुन-५, फाक्तेपले पनि सम्मान गरेको छ भने ५ नम्बर बडाले नगद १० हजार रुपैयाँले सम्मान गरेको छ। यसैबीच, फुटबल खेलमा योगदान पुऱ्याएका महानुभावहरूलाई पनि सम्मान गरिएको छ। अण्डर-१५ राष्ट्रिय टिमका मुख्य प्रशिक्षक भगवती राना मगर, फुटबल प्रशिक्षक रोशन शाह ठकुरी, जिल्ला फुटबल संघ पाँचथरका अध्यक्ष गणेश राई र प्रशिक्षक पासाड तामाङलाई सम्मान गरिएको क्लबका अध्यक्ष पञ्चकुमार चेम्जोङले बताए। नेपालले बङ्गला देशमा सम्पन्न अण्डर-१५ महिला साफ च्याम्पियनसिप फुटबलको उपाधि जितेको छ।

हिडन ट्रेजर: लोकनाथ पौड्याल

प्रशान्त भण्डारी

आज मंसिर १ गते। आजकै दिन वि.सं. १९९९ साल मंसिर १ गते इलाम, सूर्योदय-१३ जग्गेमा पिता गंगाप्रसाद र माता मेनुका देवी पौड्यालका कोखबाट जन्म ग्रहण गर्नुभएका असल र प्रभावशाली शिक्षासेवीको नाम हो लोकनाथ पौड्याल। मेरा पुज्य गुरु शिक्षा तथा समाजसेवी आध्यात्मिक व्यक्तित्व, निवृत्त उपप्राध्यापक लोकनाथ सरको आज ८१औं जन्मोत्सवको दिन पनि हो। आफू जलेर उज्यालो दिने वसी भैं लोकाथ सरले आफ्ना जवानी, रहर सिद्धो जीवन नै शिक्षाको उज्यालो छर्न खर्चनुभयो। जन्मोत्सवको शुभकामनासहित उहाँको जीवन यात्राको विभिन्न पाटोलाई आम पाठकको जानकारीका लागि प्रस्तुत गर्ने प्रयास गरेको छु।

शिक्षा सेवाको यात्रा
उहाँले २०२१ सालदेखि २०६२ सालसम्म लगातार ४१ वर्षसम्म गर्नुभएको दीर्घ शिक्षण सेवा र हालसम्म पनि गर्दै आउनुभएका सामाजिक र आध्यात्मिक सेवाका कार्यहरू स्मरणीय छ। सेवाका क्रममा उहाँले विभिन्न शिक्षण संस्थाहरूमा योगदान गर्नुभयो। अंग्रेजी विषय शिक्षक भई शनिश्चरे माविमा र संस्थापक प्राचार्य भई शनिश्चरे उच्च माविमा सेवा रहनुभयो। उपप्राध्यापक त्रिविध अन्तर्गत मेची बुढाखोला क्याम्पस, भद्रपुर, अंग्रेजी भाषा तालिम प्रशिक्षक भाषा जिल्लाका विभिन्न तालिम केन्द्रहरूमा शिक्षकहरूका लागि अंग्रेजी भाषा तालिम सञ्चालन समेत गर्नुभयो।

साहित्यिक यात्रा
२०२४ सालमा ऊषा पत्रिकामा ऊषा शीर्षकमा सर्वप्रथम कविता प्रकाशन भएबाट उहाँको साहित्यिक यात्रा प्रारम्भ हुन्छ। त्यसपछि कविता, लेखन प्रकाशन आजसम्म हुँदै र पछि पूर्वाञ्चल पत्रिकामा लेख कविताहरू र **Society and life** अंग्रेजी पत्रिकामा **The unique panorama** यात्रा संस्मरण अमेरिका, लेख, क्यानाडाबाट प्रकाशित अटवा चौतारी पत्रिकामा कविताहरू र साहित्य चौतारीको स्मारिकामा लेखहरू प्रकाशित हुँदै आएका छन्। शिक्षा र बालअधिकार सम्बन्धी राष्ट्रिय निबन्ध प्रतियोगितामा राष्ट्रिय पुरस्कारबाट काठमाडौंको एक समारोहमा पुरस्कृत, छन्दमा लेखिएका कविताहरू प्रकाशित छन्। प्रकाशोन्मुख कृतिहरू

३ वटा छन्।

अन्तर्राष्ट्रिय कार्यहरू

१) मानव अधिकारवाहलीसंग सम्बन्धित अन्तर्राष्ट्रिय संस्था एम्नेस्टी इन्टरनेशनल नेपाल G.58 मा सन् २००१ देखि संलग्न रही क्रमशः सचिव, कोअर्डिनेटरको पदमा रही सेवाका कार्य गर्दै आएको



र हाल उक्त संस्थाको सल्लाहकार।
२) अफ्रिकी मुलुक इथियोपियाका लागि नेपालको कोअर्डिनेटरको रूपमा ४ वर्षसम्म सेवारत।
३) क्यानाडाको राजधानी अटवामा बस्ने नेपाली भाषा-भाषीद्वारा नेपालका तत्कालीन राजदूत डा. भोजराज घिमिरेको समुपस्थितिमा आयोजित साहित्यिक समारोहमा प्रमुख अतिथिको रूपमा आतिथ्यता ग्रहण गरी अटवा चौतारी नाम कृति विमोचन।
- शिक्षण तथा आध्यात्मिक संस्थाहरूमा नगद, भूमि तथा जिन्सी प्रदानको विवरण
१) शनिश्चरे माविमा रु. एक लाखको अक्षयकोष स्थापना
२) श्री शंकराचार्यपीठ साधुटारमा संस्कृत अध्ययन गर्ने बटुकहरूका लागि वेदवेदाङ्ग प्रतिभा पुरस्कारको स्थापना
३) कालिस्थान मावि कालिस्थान, गोठार श्रमशील विद्यार्थी काठमाडौं र अपाङ्ग बाल शिक्षा सरोकार केन्द्र अर्जुनधारा-६ कप्तानबारीलाई आर्थिक सहयोग र आवश्यक सामग्री प्रदान।
४) त्रिफला राष्ट्रिय पुरस्तकालय, धुलावारीलाई २५ थान पुस्तक प्रदान।

- अर्जुनधारा जलेश्वरधामलाई समूहगत १८ पुरणका १८ ग्रन्थ प्रदान
 - अर्जुनधारा जलेश्वरधामलाई तीनपटक भूमिदान यज्ञमा सहभागिता साथै टुँडाल निर्माणमा दश हजार आर्थिक सहयोग प्रदान।
 - अर्जुनधारा-६, कप्तानबारी चोक पूर्व श्री शक्तिमाता दुर्गा भवानी मन्दिर निर्माणार्थ करिव वसी लाख मोलको दशधुर भूमि प्रदान।
 - धुलावारी नन्दाटमा मानव धर्म सेवा समितिको भवन निर्माणार्थ रु. २१,१२९।- आर्थिक सहयोग प्रदान।
 - दमकमा आत्रेय सदन पौड्याल भवन निर्माणार्थ रु. एक लाख प्रदान।
 - ज्येष्ठ नागरिक समाज अर्जुनधारालाई रु. १५००।- सहयोग प्रदान।
 - धुमस सुन्तली फाउण्डेशनलाई आर्थिक सहयोग प्रदान
 - भाषा नाटक घर निर्माणार्थ आर्थिक सहयोग रु. २५००।- प्रदान।
 - श्री शंकराचार्य पीठ साधुटारलाई भूमि दान।
 - देवघाट धाममा परिवारको नामा सोमयलिङ त्रयमन्दिर निर्माण सम्पन्न रु. ५,५३,७७७।- सहयोग प्रदान
 - वालाजी मन्दिर विर्तामोडमा अक्षयकोषमा रु. ११,१११।- सहयोग प्रदान।
 - दमक-८मा माता मेनुकादेवी पौड्यालको स्मृतिमा जग्गा खरिद गरी सत्संग भवनको निर्माण
 - नेपाल पत्रकार महासंघ भाषा शाखालाई सहारा उपचार कोषका लागि सहयोग घोषणा
- आध्यात्मिक साधना र साधना स्थलहरू**
- अद्वैत संस्था, काठमाडौं
 - ओशो आश्रम, तपोवन
 - कपाल आश्रम, मनगढ
 - सतपालजी आश्रम, शिलगढी
 - महेश आश्रम, काठमाडौं
 - जीवन विज्ञान केन्द्र, काठमाडौं
- भ्रमण:** नेपाल र भारतका चारधाम लगायत अधिकांश प्रमुख स्थलहरू र टाढाका मुलुकहरूमा चीन, अमेरिका र क्यानाडा भ्रमण
- गायन:** भजनकीर्तन, लोकगीत र राष्ट्रगान
- हाल कार्यरत संघ-संस्थाहरू**
- केन्द्रीय अध्यक्ष पीडेल वंश महासंघ, नेपाल



२) महासचिव रुपरत्न हरि प्रतिष्ठान नेपाल **सम्मान तथा पुरस्कार-** उहाँ दर्जन जति सम्मान र पुरस्कारबाट सम्मानित हुनुभएको छ। उहाँ पीडेल वंशमा पीडेल कुलदीप सम्मानबाट सम्मानित हुनुभएको छ।
सल्लाहकार :
१) एम्नेस्टी इन्टरनेशनल G.58
२) समाज कल्याण संघ, अर्जुनधारा नगरपालिका
३) साहित्य चौतारी, भाषा ४) शनिश्चरे मावि
५) स्वस्तिका शिक्षा सदन अर्जुनधारा-८
६) सामाजिक अभियान 'रूपान्तर रहस्य तत्वोद्घ, २०७७को अभियान्ता।

लिटलमा अप्सरादेवी स्मृति गायन तथा नृत्य प्रतियोगिता हुने

भाषा, कात्तिक ३०। लिटल फ्लवर्स इङ्लिस स्कूल विर्तामोड-४ले अप्सरादेवी स्मृति गायन तथा नृत्य प्रतियोगिता गर्ने भएको छ। गत २०७९ सालबाट शुरु भएको यो प्रतियोगितालाई विद्यालयले यस वर्ष पनि निरन्तरता दिएको हो। आगामी मंसिर २ गते उक्त प्रतियोगिताको फाइनल प्रतिस्पर्धा हुने पत्रकार भेटघाट गरी जानकारी गराइएको हो। फाइनल प्रतियोगिताका लागि विद्यालयले यसअघि नै विभिन्न चरणमा विभिन्न विद्यामा प्रतियोगी छनोट गरिसकेको र फाइनल प्रतिस्पर्धाका लागि १०/१० जनाले प्रतिस्पर्धा गर्ने बताइएको छ। यसअघि नृत्यतर्फ २२२ जना र गायन तर्फ १५१ जनाबीच प्रतिस्पर्धा भएको पत्रकार भेटघाटमा जानकारी

दिएका। प्रतियोगितामा प्रथम हुने चार जना जनही २० हजारका दरले र द्वितीय हुने ४ जनालाई नै जनही १५ हजार रुपैयाँ पुरस्कार प्रदान गरिने बताइएको छ। २०७५ सालमा भएको गायन प्रतियोगिताका उत्कृष्ट विद्यार्थी विवस उप्रेती हाल भोइस अफ पोर्चुगलमा सहभागी हुँदै चारै जना निर्णायकहरूको

कुसी घुमाउन सफल भएको विद्यालयका इसीए संयोजक एलपी शर्माले जानकारी दिए। विद्यालयका संस्थापक निर्देक राजेश खड्काकी माता अप्सरादेवी खड्काको स्मृतिमा उक्त प्रतियोगिता हुँदै आएको विद्यालयका प्रिन्सिपल विशाल क्षेत्री तिम्सिनाले जानकारी दिए।

कर्मचारी आवश्यकता
कार्यालय सञ्चालन र विस्तारको लागि केही कर्मचारी आवश्यक परेकोले इच्छुक व्यक्तिले निवेदन दिनुहोला।
पद : PRO
संख्या : ८ जना
तलब : १५,१००।-
समय : ११:०० देखि ५:०० बजेसम्म
योग्यता : +२ पास सो सरह।
सम्पर्क :
ग्रेट फर्च्युर् मार्ट
बिर्तामोड-४, भाषा, भद्रपुर बस स्टेण्ड
फोन नं. : ९८१५३९७३६, ९८४२४४७१६०

पूर्वाञ्चल सेफ्टी ट्यांकी तथा टल सफाई, बिर्तामोड-५, भाषा
- भ्याकुम सिस्टमबाट सफाई गरिने भएकाले 'नो फ्रिज' फ्रिज
- हाम्रो सेवा हिमाल, पहाड, तराईमै एकैपटक

9825927477 / 9806090781
9849504771 / 9842695884
सेफ्टी तथा टल सफाई गर्नु परेमा हामीलाई सम्पर्कनुहोस्।

डाक्टर आउने बारेको सूचना
डा. शिवेश चौधरी MBBS (TU) MS (BPKIHS) बरिष्ठ स्त्री तथा प्रसूती रोग विशेषज्ञ दैनिक विउँसो : ३:०० बजेदेखि
नोट: यहाँ भिडियो एक्स-रे, एक्स-रे तथा (पाथोलोजी सेवा उपलब्ध छ।
सम्पर्क :
डाक्टर पोलीविलनिक
बिर्तामोड पश्चिम बस स्टेण्ड (फोन नं. : ०२३-५९०००८)

साम्रा सेफ्टी ट्यांकी तथा टल सरसफाई
भाषामै भ्याकुम सिस्टमको ठूलो ट्यांकीमा सफाई गरिने छ।

सम्पर्क :
९८१४९९३७१२, ९८४२६७७८५५
९८२४९९०४६२, ९७४४२६०८२५

ताप्लेजुङ-पाथीभरा सफल यात्रा
बिर्तामोडबाट फिदिम, ताप्लेजुङ हुँदै पाथीभरा मन्दिरसम्म साथै शेचम्बू, मेमेङसम्मको सफल यात्राका लागि हामीलाई सम्पर्कनुहोस्।

ताप्लेजुङ पाथीभरा काउन्टर
मो. ९८०३२५०४७२, ९८०१३६४०९३

सेफ्टी ट्यांकी सफा गर्नु परेमा हामीलाई सम्पर्क गर्नुहोला।
भाषा सेफ्टी ट्यांकी तथा टल सफाई
बिर्तामोड सम्पर्क
राजकुमार श्रेष्ठ
९८५२६४६००५
९८०६०१०४१०
९८४२६३४६२७
०२३-५४६००५
दमक सम्पर्क:
देवी सिटौला
९८२४९७९९८५,
९८४२७६०२६५,
९८४२३३२३३०
भाषामै सबैभन्दा ठूलो भ्याकुम सिस्टमको ट्यांकीबाट सफाई गरिन्छ।

हाडजोर्नी तथा नसाका समस्याहरूको सफल उपचार
पूर्वाञ्चलकै पहिलो तथा एकमात्र फरक चिकित्साको उपचार स्याक पूर्वाञ्चल अस्पताल बिर्तामोड भाषामा हाडजोर्नी तथा नसाका बिरामीहरूको सफल उपचार।
जौँच तथा उपचार हुने समस्याहरू
- गर्धन, ढाड, कमर दुब्ले, डिस्क प्रोलाप्स, नसा ब्यापिएको, हड्डी खिडिएको
- बाथ रोग, युरिक एसिड बढेको, आर्थराइटिस, जोर्नी दुब्ले, जोर्नी जाम भएको
- शरीर कमजोर, पोल्ने, लाटो हुने, काम्ने,
- प्यारालाइसिस तथा हिँड्न गाह्रो हुने शरीरको एक वा दुबै भाग नचल्ने, मुख बाङ्गिएको बिरामीलाई भर्ना गरी विशेष उपचार गरिन्छ।
- प्यारालाइसिस भएका तथा हिँड्न नसक्ने बिरामीका लागि अस्पतालमा भर्ना गरी विशेष उपचार गरिन्छ।
स्याक पूर्वाञ्चल अस्पताल, कनकाई रोड
नेपाल टेलिकम पूर्व बिर्तामोड, भाषा (फोन : ०२३-५३०१२३, ९८०३५४६१९)

बिर्ता (सेफ्टी तथा टल सफाई)
बिर्तामोड, भाषा
(पहाडी क्षेत्रमा पनि यो सेवा उपलब्ध छ।)

मुपाल बुढाथोकी
023-545402
9825952677
9825952680
सेफ्टी तथा टल सफाई गर्नु परेमा हामीलाई सम्पर्कनुहोस्।

नेपालीहरूको लागि भरपर्दो सेवा
निशान्त मोटरसाइकल पाटर्स एण्ड सर्भिसिङ सेन्टर
Royal Enfield को आधिकारिक बिक्रेता (डिलर) भएकाले Royal Enfield को पाटर्सहरू विशेष छुट्टमा बिक्री गरिँदैछ।

यहाँ जुनसुकै कम्पनीको मोटोसाइकल, स्कुटरका सम्पूर्ण पाटर्स पाउनका साथै सर्भिसिङ पनि गरिन्छ।
निशान्त मोटरसाइकल पाटर्स एण्ड सर्भिसिङ सेन्टर
पानीटकीको पहिलो गल्ली वार्मा साइड सम्पर्क : निशान्त- ८३७२०७८४५४/८३४८४७३७१७ (इण्डिया), ९८४०१६४४५३ (नेपाल)
नोट: यहाँबाट नि:शुल्क ज्योतिष सेवा उपलब्ध गराइन्छ।
Youtube Channel : Nishat M jotic kendra

मेष् (वु. वे. चो. ला. लि. लु. ले. लो. आ.) - धार्मिक तिर्थयात्रा हुनेछ, यो समयमा साथीभाइको पूर्ण सहयोग पाइनेछ, पराक्रममा बृद्धिहुनेछ, शत्रुमाथी विजय प्राप्तको योग छ।
बृष (इ. उ. ए. ओ. बा. बि. बु. बे. बो.) - कार्यसिद्धिहुने दिन छ, मान सम्मानमा बृद्धिहुने, स्वास्थ्यले, भाग्यले साथ दिनेछ, थोरै पारिवारिक फ्रमेला व्यहोर्नुपर्ने हुनसक्छ।
मिथुन (का. कि. कु. घ. छ. झ. के. को. ह.) - स्वास्थ्य प्रतिकूल बनेर गयो, अनावश्यक फ्रमेलेमा फसिने योग रहेको छ, यो अवधिभर कसैसँग वादविवाद नगर्नुहोला।

ज्यो. पं. खेमप्रसाद पीडेल
फोन सम्पर्क ९८५१५४६९९

कर्कट (हि. हु. हे. हो. डा. डि. डु. डे. डो.) - बुद्धिको उपयोगले विद्या तथा धन आर्जन गर्ने समय रहेको छ, आफ्नो विचारले धेरैलाई पैभावित बनाउन सकिनेछ,।
सिंह (मा. मि. मु. मे. मो. टा. टि. टु. टे.) - समय अनुकूल रहेको छ, नयाँकामको प्रस्ताव आउनेछ, बोलिको भरमा अथुरो कामहरू फल्टे भएर जानेछ, प्रशंसाहरू बढ्नेछन्।
कन्या (टो. प. पि. पु. ष. ष. ठ. पे. पो.) - लामो दुरीको यात्रा हुनेछ, भाग्यले साथ दिनेछ, कार्यसिद्धिको योग परेको छ, टाडिएका मित्रजनसँग भेटघाटहुने समय रहेको छ।

तुला (र. रि. रु. रे. रो. ता. ति. तु. तो.) - समय शुभफलदायि रहेको छ, मान प्रतिष्ठा बढेर जानेछ, लेनदेनमा विचार पुऱ्याउनुहोला, धार्मिक गतिविधि बढेर जानेछ।
बृश्चिक (तो. मा. मि. नु. ने. नो. या. यि. यु.) - अथुरा रहेका कामहरू सिद्धहुने दिन आएको छ, उच्च अधिकारीबाट साथ, सहयोग र हौशला मिल्नेछ, मन हर्षित हुनेछ।
धनु (ये. यो. म. मि. मु. घ. फा. ट. मे.) - बोलिमा विचार पुऱ्याउनुहोला, राम्रै बोल्दा पनि नराम्रो सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।

मकर (मो. ज. जि. सि. सु. खे. खो. गा. गि.) - पराक्रम बढेर जानेछ, विग्रनलागेको काम बनिनाले हौशला बढ्नेछ, छोटो दुरीको यात्रा हुनेछ, मन हर्षित रहला।
कुम्भ (गु. मे. गो. सा. सि. सु. से. सो. दा.) - पराक्रम बढेर जानेछ, विग्रनलागेको काम बनिनाले हौशला बढ्नेछ, छोटो दुरीको यात्रा हुनेछ, मन हर्षित रहला।
मीन (दि. दु. थ. म. ज. दे. दो. च. चि.) - अनावश्यक खर्च गर्नुपर्ने मन अशान्त रहन्छ, अवसरका निमित्त निककै दौडधुप गर्नुपर्छ, खानपानमा ध्यान पुऱ्याउनुहोला।